

## DEĊIŻJONI TAL-KUMMISSJONI

tas-17 ta' Frar 2012

dwar metodu għall-ġbir tal-primjums għal emissjonijiet eċċessivi tas-CO<sub>2</sub> minn vetturi godda tal-passiġġieri skont ir-Regolament (KE) Nru 443/2009 tal-Parlament Ewropew u tal-Kunsill

(Test b'relevanza għaż-ŻEE)

(2012/100/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 443/2009 tal-Parlament Ewropew u tal-Kunsill tat-23 ta' April 2009 li jstabbilixxi standards ta' rendiment [prestazzjoni]għall-emissjonijiet minn karozzi godda tal-passiġġieri bhala parti mill-approċċ integrat tal-Komunità biex jitnaqqsu l-emissjonijiet ta' CO<sub>2</sub> minn vetturi hfief<sup>(1)</sup>, u b'mod partikolari l-Artikolu 9(3) tiegħu,

Billi:

- (1) Meta l-Kummissjoni, skont it-tieni subparagrafu tal-Artikolu 8(5) tar-Regolament (KE) Nru 443/2009, tikkonferma u, skont l-Artikolu 10(2) ta' dak ir-Regolament, tagħmilha pubblika, li manifattur ikun naqas milli jikkonforma mal-Artikolu 4 tar-Regolament (KE) Nru 443/2009, skont l-Artikolu 9(1) ta' dak ir-Regolament, il-Kummissjoni għandha timponi primjums għal emissjonijiet eċċessivi fuq dak il-manifattur, jew fil-każ ta' konsorzju, fuq l-amministratur tal-konsorzju.
- (2) Jehtieg li jiġu stabbiliti l-metodi għall-ġbir ta' dawk il-primjums għal emissjonijiet eċċessivi.
- (3) Skont l-Artikolu 9(4) tar-Regolament (KE) Nru 443/2009, l-ammonti tal-primjums għal emissjonijiet eċċessivi għandhom jitqiesu bhala dhul għall-baġit ġenerali tal-Unjoni Ewropea u għandhom jiġu mdaħħla u riservati fit-Titolu 7 tal-baġit ġenerali. Għalhekk, huwa xieraq li bhala metodu ta' ġbir jiġu applikati r-regoli għall-irkupru tal-ammonti riċevibbli stabbiliti fir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej<sup>(2)</sup> u r-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jippreskrivi regoli ddettaljati għall-implimentazzjoni tar-Regolament tal-Kunsill (KE, Euratom) Nru 1605/2002 rigward ir-Regolament Finanzjarju applikabbli għall-baġit ġenerali tal-Komunitajiet Ewropej<sup>(3)</sup>.
- (4) Għall-iskop li jiġi stabbilit l-ammont riċevibbli skont it-tifsira tal-Artikolu 71 tar-Regolament (KE, Euratom) Nru

1605/2002, għandu jiġi kkunsidrat li skont l-Artikolu 8(4) tar-Regolament (KE) Nru 443/2009, il-manifattur għandu jiġi nnotifikat mill-Kummissjoni bil-kalkoli provviżorji tal-emissjonijiet speċifiċi medji tiegħu ta' CO<sub>2</sub> fis-sena kalendarja preċedenti, dwar il-mira tal-emissjonijiet speċifiċi u d-differenza bejn l-emissjonijiet speċifiċi medji tiegħu u l-mira ta' emissjonijiet speċifiċi għal dik is-sena, u skont l-Artikolu 8(5) ta' dak ir-Regolament għandu jingħata l-possibbiltà li jivverifika dawk il-kalkoli u li jinnotifika lill-Kummissjoni dwar kwalunkwe żbalji fi żmien tliet xhur minn meta jiġi nnotifikat dwar il-kalkoli provviżorji.

- (5) Fid-dawl tal-iskambju tal-fehmiet li jsehħ bejn il-Kummissjoni u l-manifattur qabel il-konferma tal-prestazzjoni tal-manifattur skont it-tieni subparagrafu tal-Artikolu 8(5) u l-Artikolu 10 tar-Regolament (KE) Nru 443/2009, u l-possibbiltà mogħtija lill-manifattur biex iqajjem oġġezzjonijiet kontra l-kalkolu tal-prestazzjoni tiegħu, għandu jitqies li meta l-Kummissjoni tikkonferma l-prestazzjoni, hija tkun uriet li d-dejn jeżisti u li l-ammont riċevibbli żgur huwa skont it-tifsira tal-Artikolu 71 tar-Regolament (KE, Euratom) Nru 1605/2002.
- (6) Il-primjum għal emissjonijiet eċċessivi għandu jiġi kkalulat skont il-formuli stabbiliti fl-Artikolu 9(2) tar-Regolament (KE) Nru 443/2009 u għandu jsir pubbliku skont l-Artikolu 10 ta' dak ir-Regolament. Għalhekk, l-ammont riċevibbli għandu jitqies bhala ammont fiss li huwa dovut skont it-tifsira tal-Artikolu 71 tar-Regolament (KE, Euratom) Nru 1605/2002.
- (7) Il-miżuri pprovduti f'din id-Deċiżjoni huma skont l-opinjoni tal-Kumitat dwar it-Tibdil fil-Klima,

ADOTTAT DIN ID-DEĊIŻJONI:

## Artikolu 1

Il-Kummissjoni għandha tipproċedi bl-irkupru tal-primjum għal emissjonijiet eċċessivi kkalkulat skont l-Artikolu 9 tar-Regolament (KE) Nru 443/2009 billi tistabbilixxi ordni għall-irkupru u billi toħroġ nota ta' debitu indirizzata lill-manifattur ikkonċernat skont id-dispożizzjonijiet stabbiliti fl-Artikoli 71 sa 74 tar-Regolament (KE, Euratom) Nru 1605/2002 u l-Artikoli 78 sa 89 tar-Regolament (KE, Euratom) Nru 2342/2002.

<sup>(1)</sup> ĠU L 140, 5.6.2009, p. 1.<sup>(2)</sup> ĠU L 248, 16.9.2002, p. 1.<sup>(3)</sup> ĠU L 357, 31.12.2002, p. 1.

*Artikolu 2*

Din id-Deċiżjoni ghandha tidhol fis-sehh fl-għoxrin jum wara dak tal-pubblikazzjoni taghha f'*Il-Ġurnal Uffiċjali tal-Unjoni Ewropea*.

Magħmul fi Brussell, is-17 ta' Frar 2012.

*Għall-Kummissjoni*

*Il-President*

José Manuel BARROSO

---